

संक्षिप्त समाचार

49 पर जा सकता है सुजलॉन एनर्जी का शेयर



नईदिल्ली, एजेंसी। शेयर बाजार में तूफानी तेजी के बीच एनजी सेक्टर की कंपनी- सुजलॉन एनर्जी लिमिटेड के शेयरों में भी उछाल आया। गुरुवार को लगातार दूसरे कारोबारी दिन शेयर में 5 प्रतिशत का अपर सर्किट लगा और भाव 40.47 रुपये के स्तर पर पहुंच गया। बीते दो कारोबारी दिन में यह शेयर करीब 9 फीसदी चढ़ चुका है। हालांकि, शेयर अपने एक साल के उच्चतम स्तर 50.72 रुपये से अब भी 20 प्रतिशत नीचे है। बता दें कि पिछले महीने 2 फरवरी को शेयर ने इस स्तर को टच किया था। वहीं, शेयर अपने 52 हफ्ते के निचले स्तर के मुकाबले 473 प्रतिशत का मल्टीबैगर रिटर्न दिया है। 29 मार्च 2023 को यह शेयर 7.06 रुपये के निचले स्तर को टच किया था। ब्रोकरेज आनंद राठी ने सुजलॉन एनर्जी पर 49 रुपये का टारगेट रखा है। ब्रोकरेज के मुताबिक भारत की विंड टर्बाइनों में 32 प्रतिशत बाजार हिस्सेदारी के साथ सुजलॉन एनर्जी वित्त वर्ष 2006 के बाद पहली बार नेट केश में बदल गई है। इस कंपनी का फोकस कर्ज कम करने पर रहा और लगातार ऑर्डर मिलने से भी शेयर को फायदा हुआ। ब्रोकरेज ने कहा कि हम कंपनी की बाजार स्थिति को देखते हुए शेयर को खरीदें रेटिंग के साथ कवरेज शुरू करते हैं। सुजलॉन ग्रुप ने हाल ही में घोषणा की है कि क्रिसिल ने कंपनी की मजबूत वित्तीय स्थिति, आदि को देखते हुए पॉजिटिव आउटलुक के साथ अपनी रेटिंग को ए में अपग्रेड कर दिया है। बता दें कि बीएसई और एनएसई ने सुजलॉन की सिक्योरिटीज को लॉन्ग टर्म एसएसएम (अतिरिक्त निगामी उपाय) के तहत रखा है। निवेशकों की सुरक्षा के लिए स्टॉक एक्सचेंज इस तरह के कदम उठाते हैं। बता दें कि दिसंबर 2023 तक, प्रमोटरों के पास कंपनी में 13.29 प्रतिशत हिस्सेदारी थी।

अडानी ग्रुप को पैसों की जरूरत! लोन जुटाने की कोशिश में समूह



नईदिल्ली, एजेंसी। अडानी ग्रुप को लेकर बड़ी खबर सामने आ रही है। रिपोर्ट के अनुसार अडानी एनर्जी सॉल्यूशंस ने स्मार्ट मीटर प्रोजेक्ट्स के लिए 600 मिलियन डॉलर का फंड जुटाने का प्रयास कर रहा है। ब्लूमबर्ग की रिपोर्ट के अनुसार यह लोन 3 से 5 साल के लिए हो सकता है। भारत अगले कुछ सालों में 250 मिलियन स्मार्ट मीटरस देशभर में लगाने जा रहा है। सरकार के इस प्लान की वजह से स्नाइडर इलेक्ट्रिक एफई और इलेक्ट्रीसाइट डी फ्रांस एसए जैसी कंपनियां भी इस सेक्टर में निवेशक को लेकर आकर्षित हुई हैं। पिछले साल दिसंबर अडानी एनर्जी सॉल्यूशंस ने यूएई की कंपनी के साथ देश और विदेश में स्मार्ट मीटर लगाने के लिए समझौता किया था। अडानी एनर्जी सॉल्यूशंस को दिसंबर 2023 के तिमाही में 276 मिलियन डॉलर का प्रोजेक्ट मिला था। इसके अलावा कंपनी ने बताया है कि उनके पास 302 किलोमीटरस के ट्रांसमिशन नेटवर्क का भी काम है।

आईआईएफएल होम फाइनेंस लिमिटेड ने आरडीसीएल में 5 फीसदी हिस्सेदारी हासिल की

भारत में रेज़िडेन्शियल मोटोगेज-बैकडसिक्योरिटाइज़ेशन को सुनिश्चित करने के लिए तैयार

मुंबई , एजेंसी। भारत की प्रमुख हाउसिंग फाइनेंस कंपनी आईआईएफएल होम फाइनेंस लिमिटेड (आईआईएफएल एचएफएल) ने देश के मोटोगेज मार्केट में बदलाव लाने के लिए अपनी सामरिक संस्थापक भूमिका की घोषणा की है। आरएमबीएस डेवलपमेन्ट कंपनी लिमिटेड कंसोर्टियम की संस्थापक सदस्य के रूप में आईआईएफएल होम फाइनेंस 5 फीसदी हिस्सेदारी के लिए रु 25 करोड़ का योगदान देगी। अपने इन प्रयासों के साथ प्रमुख वित्तीय संस्थान रिहायशी मोटोगेज-बैकड सिक्योरिटीज मार्केट में लिक्विडिटी एवं विकास को बढ़ावा देने के लिए प्रतिबद्ध है। यह पहल विकसित देशों के सफल मॉडल्स की तरह हाउसिंग फाइनेंस के लिए बॉड मार्केट-उन्मुख दृष्टिकोण के लिए उल्लेखनीय कदम है। आरडीसीएल नेशनल हाउसिंग बैंक (एनएचबी) (39 फीसदी) और एलआईएस (10 फीसदी) से मुख्य शेयरहोल्डिंग के साथ प्रमुख प्लेयर्स जैसे आईसीआईसीआई बैंक, एचडीएफसी बैंक, बजाज फाइनेंस, श्रीराम हाउसिंग फाइनेंस, आदित्य बिरला हाउसिंग फाइनेंस, हैरो हाउसिंग फाइनेंस और गृहम हाउसिंग फाइनेंस लिमिटेड को एक मंच पर लाई है। एक साथ मिलकर इस कंसोर्टियम ने आरएमबीएस मार्केट में बदलाव लाने के लिए रु 500 करोड़ के कुल निवेश तथा किफायती हाउसिंग के फाइनेंस के लिए अपनी क्षमता के इस्तेमाल की शपथ ली है। श्री मोनु रात्रा, सीओओ एवं ईडीआईआईएफएल फाइनेंस लिमिटेड ने कहा, “हमें खुशी है कि हमें इस बदलावकारी पहल के साथ जुड़ने का मौका मिला है यह भारतीय मोटोगेज उद्योग के लिए महत्वपूर्ण पल है। नेशनल हाउसिंग बैंक के तत्वावधान में आरएमबीएस प्लेटफॉर्म सभी मोटोगेज प्लेयर्स के लिए फंड की लागत में सुधार लाएगा। आईआईएफएल एचएफएल के लिए गर्व की बात है कि इसे भारत के पहले आरएमबीएस प्लेटफॉर्म में छोटी सी भूमिका निभाने का अवसर मिला है।” आईआईएफएल होम फाइनेंस लिमिटेड, स्थायी आवास प्रथाओं में अग्रणी है जिसने वित्तीय वर्ष 23-24 के दौरान डीएफआई जैसे यूएस इंटरनेशनल डेवलपमेन्ट फाइनेंस कॉर्पोरेशन, इंटरनेशनल फाइनेंस कॉर्पोरेशन आदि से 450 मिलियन डॉलर की धनराशि जुटाई है, इस धनराशि का उपयोग कर कंपनी निम्न आय वर्ग एवं आर्थिक रूप से वंचित समुदायों के लिए किफायती और हरित आवास में सहयोग प्रदान करेगी। ये प्रयास प्रमुख अफांइबल हाउसिंग कंपनी के रूप में आईआईएफएल एचएफएल की प्रतिबद्धता को दर्शाते हैं, साथ ही सरकार के दृष्टिकोण ‘सभी के लिए आवास’ के अनुरूप वित्तीय समावेशन, पर्यावरणी एवं

सरकार की सकल देनदारियां दिसंबर अंत तक बढ़कर 160.69 लाख करोड़ रुपए: वित्त मंत्रालय

नई दिल्ली, एजेंसी। वित्त मंत्रालय ने कहा कि सरकार की कुल देनदारी दिसंबर, 2023 को समाप्त तिमाही में मामूली बढ़कर 160.69 लाख करोड़ रुपए रही। यह सितंबर के अंत में 157.84 लाख करोड़ रुपए थी। सार्वजनिक ऋण प्रबंधन पर तिमाही रिपोर्ट (अक्टूबर-दिसंबर 2023) के अनुसार, तिमाही आधार पर कुल देनदारी में 1.8 प्रतिशत की वृद्धि हुई है। चालू वित्त वर्ष की तीसरी तिमाही के दौरान सार्वजनिक ऋण कुल सकल देनदारियों का 90 प्रतिशत था। रिपोर्ट में कहा गया है, “तिमाही के दौरान, घरेलू बॉन्ड पर प्रतिफल शुरू में बढ़ा लेकिन कच्चे तेल की कीमतों में गिरावट, अक्टूबर और नवंबर के लिए उम्मीद से कम उपभोक्ता मूल्य सूचकांक और भारतीय सरकारी बॉन्ड (आईजीबी) के वैश्विक उभरते बाजार सूचकांक में शामिल होने की संभावना की खबर से इसमें नरमी आई। इसके अलावा,



दीर्घकालिक निवेशकों की मांग को पूरा करने के लिए 50 साल की काफी लंबी अवधि वाली सरकारी प्रतिभूति पेश की गई। दूसरी ओर,

मुद्रास्फीति और रोजगार आंकड़े थे। रिपोर्ट में कहा गया है कि एक वर्ष से कम समय में परिपक्व होने वाली प्रतिभूतियाँ (दिनांकित प्रतिभूतियों) का अनुपात दिसंबर, 2023 के अंत में 4.1 प्रतिशत (सितंबर 2023 के अंत में 4.6 प्रतिशत) रहा। दिसंबर, 2023 के अंत में एक से पांच साल के भीतर परिपक्व होने वाले प्रतिभूतियों का अनुपात 21.8 प्रतिशत था, जो सितंबर, 2023 के अंत के 23 प्रतिशत से कम है। अगले पांच साल में परिपक्व होने वाला बॉन्ड दिसंबर, 2023 के अंत में कुल बकाया ऋण का 25.9 प्रतिशत हो गया। यह औसतन बकाये का 5.2 प्रतिशत है। ऐसे में अगले पांच वर्षों में हर साल 5.2 प्रतिशत चुकाने की जरूरत होगी। मंत्रालय ने कहा कि रिपोर्ट तिमाही के दौरान सार्वजनिक ऋण प्रबंधन और नकदी प्रबंधन संचालन का लेखा-जोखा प्रदान करती है और ऋण प्रबंधन के विभिन्न पहलुओं पर विस्तृत जानकारी देती है।

दो दिग्गज कारोबारी आए एक साथ, रिलायंस ने अदानी पावर में खरीदी 26 हिस्सेदारी



नईदिल्ली, एजेंसी। अनिल अंबानी की कंपनी रिलायंस इंडस्ट्रीज ने गौतम अदानी के मध्यप्रदेश पावर परियोजना में 26 फीसदी हिस्सेदारी खरीदी है। इसके जरिये कैप्टिव उपयोग के लिए संयंत्रों की 500 मेगावाट बिजली का उपयोग करने के लिए एक समझौते पर हस्ताक्षर हुए हैं। ये पहली बार है जब मुकेश अंबानी और गौतम अदानी के बीच समझौता हुआ है। रिलायंस ने अदानी पावर की महान एनर्जन लि. में 5 करोड़ शेयर खरीदे हैं। इसे 10 रुपये के भाव पर 50 करोड़ में खरीदा गया है। गौरतलब है कि दोनों कारोबारी मौडिया, ग्रीन एनर्जी और रिन्यूएबल सहित कई सेक्टरों में प्रतिद्वंदी हैं।

साल में 7501 महंगा हुआ सोना

नईदिल्ली, एजेंसी। इस वित्त वर्ष में सोना की कीमत चांदी की तुलना में तीन गुनी रफ्तार से भागी। सर्राफा बजारों में गुरुवार 28 मार्च को सोना अपने नए ऑल टाइम हाई 67252 रुपये पर बंद हुआ। एक साल पहले 31 मार्च 2023 को 24 कैरेट सोने का हाज़िर भाव 59731 रुपये प्रति 10 ग्राम था। चांदी की बात करें तो यह सफेद धातु पिछले एक साल में 2545 रुपये प्रति किलो उछली है। 31 मार्च 2023 को चांदी की कीमत 71582 रुपये प्रति किलो थी और गुरुवार 28 मार्च 24 को 72127 रुपये पर बंद हुई। आईबीजेए द्वारा जारी रेट के मुताबिक गुरुवार को सोना 984 रुपये उछलकर नए ऑल टाइम हाई 67252 रुपये पर पहुंच गया। इसके विपरीत चांदी में केवल 75 रुपये की बढ़त देखी गई और यह 72127 रुपये पर बंद हुई। मार्च में सोना एक के बाद एक नया इतिहास रचता गया। सोने के रेट को लेकर मार्च में रिकॉर्डों की झड़ी लग गई। शुरुआत 5 मार्च को हुई, जब सोना 4 दिसंबर 2023 के अपने ऑलटाइम हाई 63805 रुपये को तोड़ 64598 के नए शिखर पर पहुंच गया। दो दिन बाद ही यह 7 मार्च को 65049 पर पहुंच कर इतिहास रच दिया। यह रिकॉर्ड भी चार दिन बाद ही टूट गया, जब सोने ने 11



मार्च को 65646 की नई ऊंचाई हासिल की। इसके 10 दिन बाद 21 को गोल्ड 66968 और 28 मार्च को सोरे रिकॉर्ड ध्वस्त करते हुए 67252 रुपये प्रति 10 ग्राम पर पहुंच गया।

दिल्ली में सोना पहुंचा 67,350 रुपये प्रति 10 ग्राम

एचडीएफसी सिक्योरिटीज के सीनियर एनालिस्ट सोमिल गांधी ने कहा, दिल्ली के बाजारों में सोने का हाज़िर भाव (24 कैरेट) 67,350 रुपये प्रति 10 ग्राम पर कारोबार कर रहा था, जो पिछले बंद भाव से 350 रुपये की बढ़त है। अंतरराष्ट्रीय मार्केट कॉमेक्स (जिंस बाजार) में हाज़िर सोना 2,194 डॉलर प्रति औंस पर कारोबार कर रहा था, जो पिछले बंद भाव से 14 डॉलर की मजबूती है।

रियलमी ने अपना एंट्री लेवल 5जी किलर रियलमी 12एक्स 5जी लॉन्च किया

मुंबई, एजेंसी। भारत के सबसे विश्वसनीय स्मार्टफोन सेवा प्रदाता, रियलमी ने अपनी प्रतिष्ठित नंबर सीरीज में नया स्मार्टफोन रियलमी 12एक्स 5जी पेश किया है यह लॉन्च ब्रांड के सफर में एक महत्वपूर्ण पड़ाव है जो इसके मेक इट रियल के सिद्धांत को जीवंत करके युवा आबादी की डायनामिक पसंदों से मेल खा रहा है। यह डिवाइस लगातार विकसित होते हुए स्मार्टफोन के परिदृश्य में गेमचेंजर बन जाएगी। अपने बेहतरीन मूल्य के साथ यह डिवाइस 10,000 रुपये से 12,000 रुपये के बीच एंट्री लेवल 5जी किलर है, जो अपने प्रतिद्वंदियों को कड़ी टक्कर देगी। एंट्री-लेवल 5जी किलर के रूप में रियलमी 12एक्स 5जी न केवल संभावनाओं के दायरे बढ़ा रहा है बल्कि सर्वश्रेष्ठ विशेषताएं प्राप्त करना ज्यादा



आसान बना रहा है क्योंकि इस स्मार्टफोन में 45वाँट सुपरवूक चार्जिंग और एयर जेस्चर कंट्रोल जैसी प्रीमियम विशेषताएं एंट्री लेवल में ही मिल रही हैं।

फोनपे के यूजर अब निओपे टर्मिनल के ज़रिए यूआई में यूपीआई पेमेंट कर सकते हैं

नईदिल्ली, एजेंसी। यूआई की यात्रा करने वाले फोनपे ऐप के यूजर अब मशरक के निओपे टर्मिनल पर यूपीआई से पेमेंट कर सकते हैं। ये कई रिटेल स्टोर, डाइनिंग आउटलेट के साथ-साथ पर्यटक और घूमने-फिरने की मशहूर जगहों पर उपलब्ध हैं। आसान और तुरंत पेमेंट करने के लिए, यूजर को सिर्फ़ त्क कोड स्कैन करना होगा। ये लेनदेन, यूनिफाइड पेमेंट्स इंटरफ़ेस के ज़रिए पूरे किए जाते हैं। सभी लेनदेनों की प्रक्रिया भारतीय रुपये में की जाती है। ऐसा पारदर्शिता और भारतीय पर्यटकों को सहूलियत देने के लिए किया जाता है। इसके अलावा, वे एनआरआई भी फोनपे ऐप डाउनलोड कर सकते हैं जिनके पास यूआई के मोबाइल नंबर हैं और पेमेंट की सुविधा का इस्तेमाल करने के लिए, वे अपने मौजूदा एनआरआई और एनआरओ खाते लिंक कर सकते हैं। इसका उद्देश्य भारतीय प्रवासियों के



लिए, यूआई में लेनदेन को ज्यादा आसान और सुविधाजनक बनाना है। इस भागीदारी को एनपीसीआई इंटरनेशनल पेमेंट्स लिमिटेड और मशरक बैंक की साझेदारी से पूरा किया गया था।

विकस का भारत के लिए इनोवेशन लगातार जारी; पेश किया नया विकस रोल-ऑन, जो फ़ास्ट एक्शन के साथ केवल 2 मिनट में दे सिरदर्द से राहत ग्राहकों के लिए नए आसान रोल-ऑन फॉर्मेट में सिरदर्द से राहत के लिए विकस की विश्वसनीय विरासत।

नईदिल्ली, एजेंसी। विश्व में सबसे ज्यादा बिकने वाला कफ एवं कोल्ड ब्रांड, विकस राहत प्रदान करने और देखभाल की अपनी 125 सालों से ज्यादा लंबी विरासत के साथ बेहतर उत्पाद प्रदान करने के लिए लगातार इनोवेट कर रहा है, ताकि उनकी मदद से परिवार और दोस्त एक दूसरे का खूयाल रख सकें। आज इस ब्रांड ने सिरदर्द से जल्द राहत के लिए नया विकस रोल-ऑन पेश किया, जो सिरदर्द से तुरंत राहत प्रदान करता है। पी एंड जी इंडिया के कैटेगरी लीडर, कंज्यूमर हेल्थकेयर, साहिल सेठी ने कहा, विकस कई पीढ़ियों से भारतीयों को सदी, खाँसी और पल्टू के लक्षणों से आराम दिलाता आया है। हम अपने उपभोक्ताओं की जरूरतों को सुनकर उनके अनुरूप अपने उत्पादों का निर्माण और पैकेजिंग करके इस विरासत को आगे बढ़ाने के लिए प्रतिबद्ध हैं। हमें सदी और खाँसी के साथ होने वाले सिरदर्द से तुरंत राहत देने के लिए अपना नया विकस रोल-ऑन पेश करने पर गर्व है। सिरदर्द लोगों को कभी भी हो सकता है, जिससे उन्हें बेचैनी होती है और उनकी काम करने की क्षमता प्रभावित होती है। नया विकस रोल-ऑन खास भारतीयों के लिए बनाया गया



है, जो केवल 2 मिनट में फास्ट एक्शन के साथ काम करना शुरू कर देता है, और अपनी रोलर बॉल टेक्नोलॉजी और नॉन-ग्रीजी फॉर्मूला की मदद से ऑन-द-गो रहते हुए भी सिरदर्द से राहत देता है। डॉ. जसप्रीत कोचर, डायरेक्टर, विकस रिसर्च एंड डेवलपमेंट ने कहा, नया विकस रोल-ऑन एक बेहतरीन फॉर्मूला है, जो पुदीना (मेंथल) और कपूर (कपूर) जैसे आयुर्वेदिक तत्वों की शक्ति के साथ भारतीयों की जरूरतों को पूरा करने के लिए बनाया गया है। यह अचानक शुरू होने वाले सिरदर्द से तुरंत, प्रभावशाली और ऑन-द-गो राहत प्रदान करने के लिए डिज़ाइन किया गया है, ताकि सिरदर्द

से आपका दैनिक कामकाज प्रभावित ना हो। यह एक अનોखी पैकेजिंग में आता है, जिसमें रोल ऑन पहली बार एक को-चेन के साथ दिया गया है, ताकि यह उस समय सुविधाजनक और पोर्टेबल रहे, जब आपको इसकी सबसे ज्यादा जरूरत हो। इस रोल-ऑन उत्पाद में विकस की वही मनभावना और पसंदीदा सुगंध है, इसलिए यह घर से बाहर भी इस्तेमाल किया जा सकता है। विकस ने अपना यह नया उत्पाद आकर्षक टेलीविजन विज्ञापन ‘जेब में विकस तो सिरदर्द फिक्स’ के साथ लॉन्च किया, जिसमें दिखाया गया है कि सिरदर्द कैसे किसी भी बेतुके समय पर हो सकता है, लेकिन अगर आपके पास नया विकस रोल-ऑन है, तो आप उसे तुरंत ठीक कर सकते हैं। इस विज्ञापन फ़िल्म का नायक एक वैज्ञानिक है, जिसे अपने अंतरिक्ष मिशन के बारे में अच्छी खबर मिलती है, लेकिन वो अपना उत्साह व्यक्त नहीं कर पाते हैं, क्योंकि उन्हें सिरदर्द हो रहा है। तभी वैज्ञानिक को कोई नए विकस रोलऑन का उपयोग करने का सुझाव देता है, जिससे उनका सिरदर्द तुरंत ठीक हो जाता है, और वो इस उपलब्धि का जश्न मना पाते हैं।